



اول حمل ۱۳۹۹



سلطان جان کلیوال

پسرلی سره خبری



ته خو به راشی پسرلیه دلته
هم د بنکلا او هم گلانو سره
خو زمونږ ژوند او زمونږ حال به څه وی
دی ناروغی او د لیونیانو سره؟

*** **

ته خو به راوری تازه گی سپرلیه
زمونږه غرونو او رغونو ته بیا
ته خو به ورکری پسرلیه ژوندون
زمونږ درو زمونږ باغونو ته بیا
خوزه زمونږ حال زمونږ احوال به څه وی
دنده کور کی دی لیوانو سره؟

*** **

مونږ هیله من وو چی له تاسره به
زمونږ وطن ته روغه جوړه راشی
وو په دی تمه تاسره به سمه
د افغانانو کورته سوله راشی
ته خورایي سوله راځي اوکنه
غم له دی لوی کلی نه ځي اوکنه؟؟

*** **

پخوا راتلی دلته جنگونو سره
سږ دی هم جنگ هم «کرونا» راورله
پخوا دی وړل رانه زلمی بچوري
سږ دي مونږ ټولو ته «وبا» راورله
اوس تاته څنگه پسرلی و وایو
څنگه اوس تاته هرکلی و وایو؟؟
*** **
د «نه منلو» غم دی هم نازل که
د دی ولسونو په سرونو باندی
جگره دی جوړه کړه په هر کور کی
د خور باور ورک شو په ورونو باندی
اوس دي خزان که پسرلی وگڼو
اوس دي ژوندون او که مرگی و گڼو
*** **
زه په پښتو درنه پوښتنه کوم
ماته ځواب لکه پښتون راکړه
د دي دردونو انتها شته کنه؟
د دي ساري مرض دوا شته کنه؟
دلته د سولې د راتلو د پاره
کومه چاره په نن سبا شته کنه؟
مونږه خبر کړه په دی رازه بهاره!
چی در کړو نوم د سوله ساز بهاره!

مارچ/۲۰۲۰/۱۸
ایجکس – تورنتو – کانادا

**** * * * * *

یادونه:

که چیری گران لوستونکی و غواری چی د دی شاعر او لیکوال نوری لیکنی او سرودونو هم ولولی، نو کولای سی چی، پر انځور باندی د «کلیک» په اجرا کولو سره د لیکونکی مقالی او مطالب د «آرشیف» فهرست ته، لار بنودنه تر لاسه کړی!

پسرلی سره خبری
s_kluwal_pesarlai_sara_khabara.pdf